

شاہ ولی اللہ محدث دہلوی

کے سفر مہین شریفین کی مستند ترین تفصیلی روداد

یہ روداد امام الہند شاہ دلی اللہ قدس سرہ کے تلمیذ رشید و خلیفہ اہل شیخ محمد عاشق پھلتی
تھونی فی حدود ۱۸۱۷ء نے تلمیذ فرمائی ہے جو اس سفر میں حضرت شاہ صاحب کے رفیق سفر
تھے اس لئے اسکے مندرجات شنیدہ نہیں بلکہ دیدہ پر مشتمل ہیں جسے شیخ پھلتی نے اپنی ماورہ
روزگار تالیف "القول الجلی فی ذکر آثار الولی" میں صفحہ ۳۹ سے صفحہ ۴۶ تک میں تحریر فرمایا ہے
چونکہ القول الجلی ایک مدت سے نایاب تھی اس لئے حضرت شاہ صاحب پر کام کرنے والے محقق
اس سے استفادہ نہیں کر سکے حالانکہ یہ روداد اس اعتبار سے نہایت اہم ہے کہ اس سے شاہ
صاحب کی علمی و عرفانی منزلت اور عظمت شان نکھر کر سامنے آجاتی ہے اور ایک ایسے مستند ذریعہ
سے جس پر خود شاہ صاحب نے بھی اعتماد کیا ہے۔

مدت ہوئی ایک مرتبہ محدث جلیل مولانا صدیق الرحمن اعظمی نور اللہ مرقدہ سے سنا تھا کہ کسی
کا کوری میں القول الجلیل کا ایک قلمی نسخہ ہے بعد میں معلوم ہوا کہ خدا بخش لاہوری پٹنہ میں بھی
اس کا ایک ناقص مخطوط ہے، ان دونوں کے علاوہ اب تک کسی تیسرے نسخہ کا علم نہیں ہو سکا
اسی کا کوری نسخہ کا عکس لیکر شاہ ابوالخیر اکاڈمی شاہ ابوالخیر مارگ دہلی نے ۱۹۶۹ء میں اس
نایاب کتاب کو شائع کر دیا ہے میرے سامنے یہی مطبوعہ نسخہ ہے جو کا کوری والے نسخے کا عکس ہے
کاتب اس نسخہ کی کتابت سے جو ۲۵ شعبان ۱۲۲۹ء مطابق ۱۲ اگست ۱۸۱۳ء کو فارغ ہوئے
ہیں، کتابت میں جا بجا غلطیاں ہیں بالخصوص عربی عبارت میں غلطیاں بجا ہیں جس کی وجہ سے
استفادہ میں بڑی دشواری پیش آتی ہے پھر بھی شاہ صاحب پر ایک مستند ترین اہل علم کے ہاتھوں میں پہنچ
گئی جسے ایک نعت غیر مترقبہ ہی کہا جاسکتا ہے، اس کتاب سے استفادہ سے سفر حرمین شریفین کی روداد کا ترجمہ
بدینہ ناظرین ہے۔

جب حرمین شریفین کے سفر اور اس کا رخیر کا داعیہ پختہ اور عزم مصمم ہو گیا تو ہر ریح النسانی ۱۱۴۳ھ کو قدوہ اصحاب معرفت و عمدۃ ارباب حقیقت شیخ عبید اللہ سلیم اللہ تعالیٰ (والد ماجد شیخ محمد عاشق پھلتی اور دیگر احباب واصحاب جن میں ایک شیخ محمد پھلتی مولف القول الجلی بھی شامل تھے) کے ہمراہ براہ لاہور (وطن الموف) دہلی سے کوچ کیا، راستے میں "بانی پت" سے گذر ہوا تو شاہ شرف الدین قلندر، شاہ شمس الدین ترک اور شاہ جلال الدین قدس اسرارہم کے مزارات پر برائے فاتحہ گئے، یہاں سے چل کر سرہند پہنچے اور شیخ احمد سرہندی مجدد الف ثانی کے روضہ کی زیارت کی، اسی طرح لاہور و رود ہوا تو شیخ علی ہجویری کے مزار پر فاتحہ کے لئے گئے، لاہور کے بعد ملتان پہنچے تو شیخ بہار الدین سہروردی اور شیخ رکن الدین قدس اسرارہم کی تربت پر فاتحہ پڑھا، ملتان میں طلبہ و علماء کی ایک کثیر تعداد نے حضرت شاہ صاحب سے بیعت کی اور سلوک کے اوراد و اشغال حاصل کئے، یہاں سے روانگی کے وقت بہت سے لوگوں نے سفر میں رفاقت کی خواہش ظاہر کی، مگر حضرت شاہ صاحب نے بر مصلحت وقت انھیں تسلی دی اور واپس کر دیا۔

جب دیار سندھ سے گذر ہوا تو آپ کی آمد کی خبر سن کر اپنے اپنے مقامات سے لوگ ملاقات کے لئے دوڑ پڑے، جن میں سے ایک جماعت شرف زیارت سے فیض یاب ہوئی اور کچھ لوگ تاخیر سے پہنچنے کی وجہ سے ملاقات سے محروم رہ گئے، شہر ٹھٹھہ کے مضافاتی قصبہ نصر پور میں جب قافلہ پہنچا تو بہت سے علماء و فضلاء پانچ پانچ چھ چھ کوس سے مسافت طے کر کے رات کے وقت وہاں پہنچے اور اسی وقت خدمت میں باریابی حاصل کر کے سلسلہ بیعت سے منسلک ہو گئے اور اپنی اپنی استعداد کے مطابق فیوض و برکات سے مستفیض ہوئے، نصر پور کے بعد شہر ٹھٹھہ میں شرف نزول فرمایا وہاں بھی دیگر شہروں کی طرح تمام مقامی علماء اور صوفیاء خدمت میں حاضر ہوئے، جن میں سے ایک بڑی جماعت نے بیعت کی سعادت بھی حاصل کی، یہیں حضرت شاہ صاحب کے تلمیذ مخدوم محمد معین (جو اس دیار کے علمائے کبار میں شمار ہوتے تھے) اور کتاب و سنت و جمیع علوم منقول و معقول میں تبحر تام رکھتے تھے، نیز قوم (یعنی صوفیاء) کی اصطلاحات سے پوری واقفیت اور علم حقانی کے ادراک میں ذہن ثاقب کے مالک تھے اور حضرت شاہ صاحب کے جمال و کمال کے گرویدہ تھے)

خدمت میں حاضر ہوئے اور اس صحبت کو غنیمتِ بکرمی سمجھ کر خوب خوب فیوض و برکات حاصل کئے، اور بیعت و ارشاد کی اجازت سے بہرہ یاب ہوئے۔

چونکہ ہر مقام پر طلبہ و علماء کے قافلے زیارت و ملاقات کے

بندر سورت سے روانگی

لئے حاضر خدمت ہوتے رہے جس کی بنا پر راستے میں بہت زیادہ توقف ہوا، اور جہازوں کی روانگی کا وقت بالکل قریب آ گیا، اس لئے ہم خدام کو اضطرار اور پریشانی لاحق ہوئی کہ مبادا ساحل پر پہنچنے سے پہلے ہی جہاز روانہ ہو جائیں اور ہم حج کی دولت سے محروم رہ جائیں، ہمارے اس اضطراب و بے چینی کو محسوس کر کے حضرت شاہ صاحب نے ہمیں اطمینان دلاتے ہوئے فرمایا: (گھبراؤ نہیں) انشاء اللہ اسی سال حج سے مشرف ہوں گے، الحاصل ہمارا قافلہ بندر سورت پر پہنچا جب کہ جہازوں کی روانگی کا وقت تقریباً گزر چکا تھا اور سارے جہاز مسافروں کو لے کر روانہ ہو چکے تھے، صرف ایک جہاز باقی رہ گیا تھا مگر وہ بھی مسافروں سے بھر چکا تھا، اس بنا پر بہت سارے لوگ واپس لوٹ رہے تھے مگر بفضلِ الہی ہمیں جگہ مل گئی، حضرت شاہ صاحب نے اس جہاز پر سوار ہونے کا ارادہ فرمایا تو اکثر احباب نے عرض کیا کہ جہازوں کے سفر کا وقت ختم ہو گیا ہے (اس لئے اب سفر مخدوش ہوگا) پھر یہ جہاز بھی نہایت خستہ حال ہے اور دست رفتار بھی ہے، خود جہازرانوں کی گفتگو سے ظاہر ہوتا تھا کہ انھیں بھی اس جہاز پر اطمینان نہیں ہے اس لئے مصلحت کا تقاضا یہ ہے کہ توقف کیا جائے، احباب کے ان خدشات کو حضرت شاہ صاحب نے کوئی اہمیت نہیں دی اور قافلہ کو لے کر جہاز میں سوار ہو گئے اور فرمایا: انشاء اللہ اس سال حج خواہم کر دو۔ انشاء اللہ ہم اسی سال حج کریں گے، بہر حال جیسے ہی لنگر اٹھا اور جہاز روانہ ہوا (بفضلہ تعالیٰ) باد و افق پل پڑی (اور اپنی خستہ حالی و دست رفتاری کے باوجود) ۴۵ دن میں یہ جہاز جدہ پہنچ کر لنگر انداز ہو گیا، جہاز کی اس تیز رفتاری اور اس قدر جلد منزل مقصود پر پہنچ جانے سے دیگر جہازرانوں کو حیرت ہوئی۔

۱۵ رذی قعدہ (۱۱۴۳ھ) کو مکہ معظمہ میں داخل

مکہ معظمہ میں حاضری اور وہاں کے علماء و فضلاء سے ملاقات

ہوئے اور عمرہ تمتع ادا فرمایا، پھر ذی الحجہ میں ادائیگی حج سے بہرہ یاب ہوئے مکہ معظمہ میں اقامت

کے دوران وہاں کے علماء و فضلاء سے علمی مذاکرے اور تبادلہ خیالات ہوتے رہے۔

بعض علمائے نے حضرت شاہ صاحب کے علمی مقام و مرتبہ کو معلوم کرنے کی غرض سے کچھ اہم علمی سوالات بھی کئے، حضرت شاہ صاحب نے ان کا نہایت ثنائی جواب دیا جس سے وہ سمجھ گئے کہ یہ جمیع علوم منقول و معقول میں سب پر فائق ہیں، تو ان کی جانب سے درجہ افتادہ کا اصرار ہوا، چنانچہ ان کے سوال و اصرار پر حضرت شاہ صاحب نے مسجد حرام میں حنفی مصلیٰ کے قریب درس دینا شروع کر دیا، مستفیدین کی اس قدر کثرت ہوئی کہ حضرت شاہ صاحب کا سارا وقت درس و افتادہ میں مشغول ہو گیا، اور حل و دقائق و کشف منقولات میں آپ کی اس قدر شہرت ہوئی کہ وہاں کے علماء کبار علمی مشکلات میں آپ سے رجوع کرنے لگے، اور تھوڑے ہی دنوں میں وہاں کے علمی حلقوں میں آپ کی علمی عظمت و مرتبہ کا سکہ ایسا پیٹھ گیا کہ وہاں کے اکابر علماء آپ کی صحبت کو غنیمت شمار کرنے لگے اور آپ کے ساتھ انتہائی توقیر و تعظیم کا معاملہ کرتے اور باہم کہتے کہ واللہ باللہ تمام اہل مکہ آپ کی علمی شان و مرتبہ کا کوئی نہیں ہے، بہت سے حضرات نے آپ سے گزارش کی کہ اب واپسی کا ارادہ فرسخ کر کے یہیں توطن اختیار فرمائیں، اس وقت کے گورنر پاشا نے قیام کی ساری ضروریات کی کفالت کی ذمہ داری پر آمادگی کا اظہار بھی کیا مگر حضرت شاہ صاحب نے اسے قبول نہیں کیا، تو وہاں کے اکابر نے آخر میں یہاں تک فرمایا کہ اگر اللہ تعالیٰ اہل مکہ کے ساتھ خیر کا ارادہ رکھتے ہیں تو آپ کو اسی جگہ مقیم کر دیں گے

مکہ معظمہ کے دوران قیام میں ایک سوڈانی عالم نے جو ایک عرصہ سے مکہ میں مجاور تھے خواب دیکھا کہ ایک عزیز ان سے کہہ رہے ہیں کہ اگر عقیدہ اقطاب سے لیکھنا جاتے ہو تو شیخ ولی اللہ سے استفادہ کرو، اس خواب کے بعد وہ سوڈانی عالم حضرت شاہ صاحب سے بیعت ہو گئے، اور سلوک کی تعلیم حاصل کر کے بعض اسرار سے ہم کنار ہوئے، بعد ازاں حرمین کے بہت سے حضرات نے آپ سے بیعت کی اور طریقت کے اوراد و اشغال کی تعلیم حاصل کی۔

فریضہ حج سے فراغت کے بعد دو ماہ مکہ معظمہ میں قیام رہا، بعد ازاں زیارت نبوی صلی اللہ علیہ وسلم کی غرض سے **مدینہ منورہ کی حاضری** | فریضہ حج سے فراغت کے بعد دو ماہ مکہ معظمہ میں قیام رہا، بعد ازاں زیارت نبوی صلی اللہ علیہ وسلم کی غرض سے **مدینہ منورہ** روانہ ہوئے، اس بابرکت سفر میں بہت سارے اسرار آپ پر منکشف ہوئے، اور جب

مدینہ منورہ پہنچ کر روضہ اقدس علی صاحبہا افضل الصلوات و اہمہا التسلیمات کی زیارت سے مشرف ہوئے تو اپنی جانب آنحضرت صلی اللہ علیہ وسلم کی بے غایت عنایات و کرامات بندوں پائی۔ و زائد جب مواجہہ شریف میں مراقب ہوتے تو اسرار جدیدہ سے ہم کنار ہوتے، کوئی مجلس بھی اس فیضان سے خالی نہیں رہی۔

مدینہ منورہ حاضری سے پہلے ہی شیخ عبدالکریم انصاری (جو خادم ایک بزرگ کا خواب)

رسول انس بن مالک رضی اللہ عنہ کی اولاد میں تھے اور اہل مدینہ کے اکابر میں شمار ہوتے تھے) حضرت شاہ صاحب کو خواب میں دیکھا، علاوہ بریں مواجہہ شریف علی صاحبہا الصلوات انہما ذین النسیلمات اکلہما میں بھی آپ کی کرامت و بزرگی معلوم کی تھی، اسی بنا پر وہ آپ کے منتظر تھے، چنانچہ جب آپ مدینہ پہنچ گئے تو قافلہ والوں سے معلومات کر کے آپ کی خدمت میں تشریف لائے اور اپنے خواب کا ذکر کیا اور اسی کے ساتھ اپنی سند سے حدیث مسلسل بالاولیٰ کی اجازت بھی روضہ نبوی علی صاحبہا الصلوٰۃ والسلام کے قریب تمام اصحاب صفیں عطا فرمائی

ایک عالم کی بجانب سے دعوت طعام اور علمی سوالات

والتسلیم کے مدرسین میں سے شیخ طیب نے جن کا فضلار مدینہ میں شمار تھا حضرت شاہ صاحب کی دعوت کی اور اس مناسبت سے شہر کے دیگر علماء و فضلار کو بھی بلا رکھا تھا، چنانچہ حضرت شاہ صاحب وقت پر پہنچے شیخ طیب نے دوران گفتگو حضرت شاہ صاحب سے دریافت کیا، آنجناب عربی میں تقریر پر قابو یافتہ ہیں، شاہ صاحب نے ازراہ تواضع فرمایا ہاں ٹوٹے پھوٹے انداز میں کچھ بول لیتا ہوں اس کے بعد انھوں نے کہتے سے علماء علمی تبحر اور حل وقاتی کا دعویٰ کرتے ہیں، لیکن بعض معقولی مسائل کی تشریح اچھی طرح نہیں کر پاتے کہ اعتراض اپنی جگہ باقی رہتا ہے، جیسے کہ مسئلہ تجدد امثال، بے کراشاعہ اعراض میں اس کے قائل ہیں مگر جو اہر میں اس کو جائز نہیں سمجھتے اس مسئلہ کی تحقیق اور دونوں صورتوں میں وجہ فرق کیا ہے؟

حضرت شاہ صاحب نے نہایت فصاحت و بلاغت کے ساتھ عربی میں اس مسئلہ پر تقریر فرمائی جسے سنکر مجلس میں موجود فضلار عرب و ننگ رہ گئے اور مسئلہ زیر گفتگو کی تحقیق میں ایسے دقیق نکات اور عمیق ترقیقات بیان فرمائیں کہ شیخ طیب نے اسے غنیمت کبریٰ خیال فرمایا۔

اور اس کے بعد پھر کبھی حضرت شاہ صاحب کے سامنے کسی علمی مسئلہ کو نہیں چھیڑا۔

ایک اور علمی سوال اور اس کا حل | مدینہ منورہ کے زمانہ قیام میں ایک عالم نے حضرت شیخ عبدالقادر جیلانی قدس سرہ کی تصنیف غنیۃ الطالبین کی

ایک عبارت پر جو حنفیہ سے متعلق ہے اشکال پیش کیا اور اس کے حل کے طالب ہوئے، حضرت شاہ صاحب نے تحریری طور پر اس کا ایسا جواب دیا جسے وہاں کے سارے علمائے پسندیدگی کی نظر سے دیکھا شاہ صاحب نے اس مسئلہ سے متعلق تحریر فرمایا:

تفصیل اشکال | ایک صاحب نے حضرت امام الطریقہ قطب الحقیقہ شیخ عبدالقادر جیلانی رضی اللہ عنہ کے قول کے بارے میں سوال کیا کہ شیخ جیلانی قدس سرہ نے غنیۃ الطالبین

میں فرقہ غیر ناجیہ کی قسمیں بیان کرتے ہوئے مرجیہ کے بارہ فرقوں کا ذکر کیا ہے جن میں اخاف کو بھی شمار کیا ہے، پھر مرجیہ کے ان بارہ فرقوں کی تفصیل کے ضمن میں لکھتے ہیں کہ حنفیہ ابوحنیفہ نعمان کے متبع ہیں جو اس بات کے قائل ہیں کہ ایمان اقرار و تصدیق ہے یعنی اللہ اور اسکے رسول صلی اللہ علیہ وسلم اور رسول جو کچھ منجانب اللہ لاتے ہیں کو ماننا اور زبان سے اس کا اقرار کر جیساکہ بہوتی نے کتاب الشجرہ میں لکھا ہے

حضرت شیخ جیلانی قدس سرہ کی اس عبارت پر دو اشکال وارد ہوتی ہیں، اول یہ کہ جن حضرات علماء کے قول پر اعتماد کیا جاتا ہے ان سب کا اس بات پر اتفاق ہے کہ حنفیہ اہل سنت میں سے ہیں، لہذا انھیں فرقہ مرجیہ میں شامل کرنا اور ان کی تفصیل و عدم نجات کا قائل ہونا کیونکر درست ہے؟

دوسرا اشکال یہ ہے کہ جس عقیدہ کی بنا پر فرقہ مرجیہ کو مرجیہ کہا جاتا ہے اسے بیان کرنے کے بعد شیخ نے اخاف کو بھی مرجیہ کے زمرہ میں شمار کیا ہے جس کا اقتضایہ ہے کہ حنفیہ بھی اسی عقیدہ کو مانتے ہیں جس کے مرجیہ قائل ہیں جب کہ واقعہ ایسا نہیں ہے، چنانچہ خود شیخ جیلانی قدس سرہ نے لکھا ہے کہ مرجیہ کا خیال ہے کہ جس مکلف نے بھی لا الہ الا اللہ کا اقرار کر لیا اسے کوئی بھی گناہ ضرر نہیں پہنچا سکتا اور زندہ دوزخ میں جا ہیگا اور بلا یارب حنفیہ اس عقیدہ سے بری اور پاک ہیں۔

جواب اشکال

اس کے جواب میں ہم نے عرض کیا کہ ارجار کی دو قسمیں ہیں، پہلی قسم کے ارجار کا قائل اہل سنت سے خارج ہو جاتا ہے، دوسری قسم کے قائل ہونے سے اہل سنت سے خروج نہیں ہوتا، پہلے ارجار کی تعریف یہ ہے کہ اس بات کا اعتقاد رکھنا کہ جس نے بھی زبان سے اقرار اور دل سے تصدیق کر لی اسے کبھی گناہ نقصان نہیں پہنچا سکتا، دوسرے ارجار کی تعریف یہ ہے کہ اس بات کا معتقد ہونا کہ عمل داخل ایمان نہیں ہے البتہ ثواب و عقاب اعمال پر مرتب ہوگا، اول ارجار والوں کی تخطیہ و تفضیل پر صحابہ اور تابعین کا اجماع ہے، اور ارجار اللہ کی تخطیہ پر سلف کا اجماع ظاہر نہیں ہوا، بلکہ اس باب میں دلائل متعارض ہیں بہت سی آیات و احادیث اور آثار اس بات پر دلالت کرتے ہیں کہ ایمان عمل سے الگ ایک شئی ہے اور بہت سے دلائل میں قول و عمل کے مجموعہ پر ایمان کا اطلاق ہوا ہے۔

اور درحقیقت یہ ایک لفظی نزاع ہے کیونکہ (جو حضرات عمل کو ایمان میں داخل نہیں مانتے اور جو حضرات قول و عمل کے مجموعہ کو ایمان کہتے ہیں) دونوں فریق کا اس پر اتفاق ہے کہ گناہ گار ایمان سے خارج نہیں ہوتا ہاں عقاب و عذاب کا مستحق ہے، پھر جن دلائل سے معلوم ہوتا ہے کہ ایمان قول و عمل کا مجموعہ ہے، ادنیٰ توبہ سے انھیں ظاہر معنی سے پھیرا جاسکتا ہے۔

امام ابو حنیفہ اسی دوسری قسم کے ارجار کے قائل ہیں اور کبار اہل سنت میں ہیں بلکہ امام اہل سنت ہیں، البتہ ان کے متبعین اور اہل مذہب میں مختلف رائے کے لوگ پیدا ہو گئے، بعض ان میں معتزلی عقیدہ کے تھے جیسے جبائی، ابو ہاشم، زرخشری وغیرہ اور بعض مرجیہ تھے اور بعض ان کے علاوہ اور یہ سب صرف فروع میں امام ابو حنیفہ رضی اللہ عنہ کے تابع تھے اصول اعتقاد یہ ہیں ان سے الگ تھے لیکن اپنے فاسد عقیدہ کو (اس کی تشبیہ و تائید کی غرض سے) امام صاحب کی جانب منسوب کرتے تھے، نیز امام صاحب کے بعض اقوال سے (غلط طور پر) تمسک کرتے تھے جب حقیقہ میں سے اہل حق مثلاً طحاوی وغیرہ کو اس فتنہ کا ادراک ہوا تو انھوں نے اصل اعتقاد یہ میں امام صاحب کے مذہب کو واضح کیا، اور مبتدعین جو غلط باتیں (تلمیسیا) ان کی جانب منسوب کر دی تھیں انھیں دفع کیا، ان امور سے وہ علماء واقف ہیں جن کے مطالعہ سے تمام مذاہب کی مصنفات گذر چکی ہیں۔

ان مقدمات کی تمہید کے بعد عرض ہے کہ شیخ جیلانی رحمہ اللہ نے فرقہ ضالہ (گمراہ فرقہ) ان اہل ارباب کا ذکر کیا ہے جو اہل سنت سے خارج ہیں، اسی بنا پر ان کی وجہ تسمیہ میں ان کے عقائد کو بیان کیا ہے اور اس فرقہ میں حنفیہ میں سے ان لوگوں کو داخل کیا ہے جو فروع میں امام ابوحنیفہ کی اتباع کرتے ہیں اور (غلط) دعویٰ کرتے ہیں کہ امام صاحب ان کے ہم عقیدہ ہیں، اس کے بعد امام صاحب کے اقوال میں سے اس قول کو نقل کیا ہے جس سے یہ گمراہ لوگ (امام صاحب سے عقیدہ میں اپنی موافقت پر) استدلال اور تمسک کرتے ہیں، یعنی امام ابوحنیفہ کہتے ہیں کہ ایمان نام اقرار کا ہے۔

اس تقریر سے شیخ جیلانی پر وارد دونوں اعتراض یاد رہا ہو گئے اور واضح ہو گیا کہ شیخ جیلانی نے امام ابوحنیفہ کو (عقیدہ مرجیہ سے) متم نہیں کیا ہے بلکہ انہوں نے اس کی نسبت انہی مرجیوں کی جانب کی ہے جو فروع میں اپنے آپ کو امام صاحب کی طرف منسوب کرتے ہیں، اور ان کے ظاہر اقوال سے اپنے فاسد عقیدہ پر تمسک کرتے ہیں اور امام صاحب کے اقوال کو غلط معنی پہناتے ہیں، واللہ اعلم بالصواب۔

روایت حدیث کی اجازت

آغاز تعلیم و تحصیل ہی سے حضرت شاہ صاحب کو علم حدیث سے قلبی تعلق تھا، چونکہ مدینہ طیبہ حدیث پاک کا منبع و مرکز ہے اس لئے آپ کا ارادہ ہوا کہ کسی عالی سند شیخ سے کتب حدیث کی روایت اور سند حاصل کی جائے (اس وقت) شیخ ابو طاہر کر دی مدنی (جو ایک عمر اور جامع علوم صوفی و مجتہد تھے) سے عالی سند مشائخ حرمین میں سے کوئی نہیں تھا اس لئے شاہ صاحب ان کی خدمت میں حاضر ہوئے اور اپنی طلب و خواہش کا اظہار کیا اور مکمل صبح بخاری پچاس مجلسوں میں کچھ قرآن اور کچھ سماع پوری کر لی اور کامل سند دارمی مسجد نبوی میں محراب عثمانی کے قریب آٹھ مجلسوں میں سماعاً پڑھی اور بقیہ کتب حدیث کے ادائل پڑھ کر اجازت لی، اثنار درس میں (کبھی کبھی) شیخ مشکل و غامض احادیث کے معانی کی تحقیق شاہ صاحب سے دریافت کرتے تو بلا تاویل فوراً شاہ صاحب ایسی عمدہ تحقیق بیان کرتے کہ شیخ خیرت میں پڑھاتے کہ اس نوعمری میں یہ علوم و معارف کس طرح سے حاصل ہو گئے۔

ختم بخاری کے دن شیخ نے خوشی میں اپنی جانب سے دعوت کا اہتمام کیا اور اس موقع پر

شیخ نے شاہ صاحب کی سید عزت افزائی اور توقیر فرمائی، آخر میں جب شاہ صاحب کے بعض اسرار باطنی ان پر ظاہر ہو گئے تو اس وقت سے شاہ صاحب کے عقیدت مند ہو گئے اور استاذ و شیخ ہوتے ہوئے شاہ صاحب کے ساتھ شاگردوں جیسا معاملہ فرماتے اور تصوف وغیرہ کے بعض اشکالات جو ان کے والد سے (حالانکہ وہ یکے از علماء محققین تھے) بھی حل نہ ہو سکے تھے شیخ صاحب نے ان کے حل و کشف کی فرمائش کی جنہیں شاہ صاحب نے تشفی بخش طور پر حل کر دیا۔ شاہ صاحب کے ان علمی و احسانی کمالات کے مشاہدہ اور تجربہ کی بنا پر شیخ غایت درجہ شاہ صاحب کا اکرام کرتے تھے اور جب شاہ صاحب شیخ کی خدمت میں حاضر ہوتے تو ان پر نظر پڑتے ہی سر و قامت کھڑے ہو جاتے خود اپنے ہاتھ سے فرش درست کر کے تکیہ رکھتے اور پورے ہنجر و توقیر و تعظیم کے ساتھ شاہ صاحب کو بٹھاتے اور خود شاگردوں کی طرح سامنے بیٹھتے۔

آخر میں جب شاہ صاحب نے شیخ سے تحریری اجازت

اظہار تواضع و اعتراف کمال

نامہ کی درخواست کی تو فرمایا کہ میں اس قابل نہیں ہوں کہ آپ کو اجازت نامہ تحریر کروں، میں نے تو خود آپ سے استفادہ کیا ہے، لیکن جب شاہ صاحب کی شدت اشتیاق کو محسوس فرمایا تو اجازت نامہ تحریر فرمادیا اور اس میں بھی واضح طور پر اسی پہلی بات کا اعتراف و اظہار فرمایا، چنانچہ اجازت نامہ میں رقم بعض اشعار جو اس بات کے مظہر ہیں درج کئے جاتے ہیں

- | | |
|-------------------------------------|-----------------------------|
| (۱) اجزتک لکن مثلکم من یحیی فی | ولم تستفد متی و لکن تفید فی |
| (۲) و اکثر ما استاد بتنی انت فی غنی | عنه بل فی جملہ انت نفتنی |
| (۳) فک حکمة منکم تلفتھا ولم | تستفد معشار ما قد افدتنی |
| (۴) وما کنت اهل ان اجیزک انما | دعوت فلیت الذام اذ دعوتنی |

ترجمہ (۱) میں نے آپ کو اجازت دی لیکن آپ جیسے (صاحب کمال) تو وہ ہیں جو مجھے اجازت دیتے ہیں، آپ نے مجھ سے استفادہ نہیں کیا ہے بلکہ مجھے فائدہ پہنچایا ہے۔

(۲) اکثر وہ علوم و آداب جو آپ نے مجھ سے حاصل کئے ہیں آپ کو ان کی چنداں احتیاج نہیں بلکہ

لہ ان اشعار کی کتابت میں بے پناہ غلطیاں ہیں غور و فکر کے بعد صحیح نقل کرنے کی کوشش کی گئی ہے، دانشدار علم و علم اتم۔

ان کے اکثر میں آپ محمد پر فائق ہیں۔

(۳) بہت ساری حکمتیں ہیں جنہیں میں نے آپ سے سیکھیں، آپ نے اس کا دسواں حصہ بھی مجھ سے حاصل نہیں کیا جس قدر فائدہ آپ نے مجھے پہنچایا۔

(۴) میں آپ کو اجازت دینے کا اہل نہیں تھا، بات تو صرف اتنی ہے کہ آپ نے مجھ کو آواز دی تو میں نے آپ کی آواز پر لبیک کہا۔

شیخ ابوطاہر کردی نے متعدد سلسلہ تصوف یعنی مختلف سلاسل تصوف کی اجازت

کی اجازت سے بھی شاہ صاحب کو مشرف فرمایا ان جملہ سلاسل میں شیخ اپنے والد شیخ ابراہیم کردی قدس سرہ سے مجاز تھے، شیخ ابراہیم کردی اپنے زمانہ کی مشاہیر صوفیا اور محدثین میں سے تھے اور منبر نبوی علی صاحبہا الصلوٰۃ والسلام کے قریب اپنے ہاتھوں سے شاہ صاحب کو خرقہ و کلاہ پہنایا

شیخ کے حکم سے ایک رسالہ کی تالیف

در رد و افض فارسی کا تذکرہ اپنے شیخ حدیث شیخ ابوطاہر جمال الدین محمد مدنی کردی کو رانی سے کیا تو شیخ نے اس کی تعریف کا حکم دیا، چنانچہ شیخ کی حسب مرضی شاہ صاحب نے ترجمہ کر کے مزید فوائد کا اضافہ کر کے ایک رسالہ بنام المقدمہ السنیۃ فی الانتصار للفرقة السنیۃ مرتب کر دیا، جس کی فصاحت و بلاغت کو دیکھ کر علماء عرب متحیر رہ گئے، شیخ نے وہ رسالہ کاتب حروف شیخ محمد عاشق پھلتی سے نقل کرا کر اپنے پاس رکھ لیا۔

شاہ صاحب کا ایک دوسرا رسالہ بنام "القول الجلیل فی بیان سواد سبیل" جو سلسلہ قادریہ نقشبندیہ اور چشتیہ کے اشغال کے بیان میں ہے، علاوہ ازیں شاہ صاحب کو اس زمانہ میں حضرت رسالت مآب صلی اللہ علیہ وسلم کی جانب سے جو اسرار و مشاہدات حاصل ہوئے تھے، شاہ صاحب نے انہیں قلم بند کر لیا تھا، یہ دونوں رسالے شیخ نے خود اپنے قلم سے نقل کر کے حضرت کو سنایا

مدینہ منورہ سے مکہ معظمہ کو واپسی اور بوقت واپسی شیخ کا اکرام

جب شاہ صاحب شیخ سے رخصت ہو کر

عازم مکہ معظمہ ہوئے تو شیخ نے گھر سے نکل کر کافی دور تک شایعت فرمائی، شیخ کے فرزند اور دیگر اعزہ تین کو س تک حضرت شاہ صاحب کے ہم رکاب رہے، راستے میں شاہ صاحب جب کسی جگہ پر آئے (استراحت) بیٹھتے تو یہ حضرات اپنے کپڑے حضرت کے پیروں میں ڈال دیتے اور بوقت رخصت فیض صحبت سے محرومی پر اظہار تأسف کیا۔

مکہ معظمہ میں دوبارہ حاضری | مدینہ منورہ سے چل کر ۱۵ شعبان ۱۱۴۲ھ کو دوبارہ مکہ معظمہ پہنچے، سب سے پہلے عمرہ فرمایا، ۱۰ ماہ رمضان میں بھی متعدد عمرے کئے اور ماہ رمضان کے اخیر عشرہ میں مسجد حرام میں بمواہ بیت اللہ اعتکاف فرمایا، مکہ معظمہ میں جب تک قیام رہا وہاں کے لوگ آپ سے فیوض ظاہری و باطنی حاصل کرتے رہے، اسی وقفہ قیام میں رسالہ فیوض الحرمین تالیف فرمایا اور حرمین شریفین میں جو حقائق و دقائق اور غوامض و اسرار منکشف ہوئے تھے سب اس رسالہ میں درج کیا۔

بعض تصانیف کی شہرت و مقبولیت | شاہ صاحب کے دور رسالے "القول الجلیل فی بیان سوار السبیل" اور "المقدمۃ السنیۃ فی

الانتصار للفرقۃ السنیۃ حرمین شریفین میں خوب شہر ہوئے، القول الجلیل کو دیا مغرب اور بہو مصر، فلان وغیرہ کے علماء نقل کر کے لے گئے اور شاہ صاحب سے اس کی اجازت بھی لی، المقدمۃ السنیۃ تا تاریخ پہنچا، رسالہ فیوض الحرمین بھی بعض مخصوص حضرات کو عنایت ہوا۔

شاہ صاحب کی والدہ محترمہ کی وفات | مجاورت بیت اللہ کے زمانہ میں بندہ سے کئی بار فرمایا کہ جب کبھی گھر کی جانب توجہ ہوتی ہے

تو یک گونہ غم و اندوہ کی تیرگی اور خانگی انتظام میں انتشار کی کیفیت محسوس ہوتی (اس گفتگو پر چند ہی دن گذرے تھے کہ شاہ صاحب کی والدہ ماجدہ کی وفات کی خبر پہنچی، اس موقع پر اکابر مکہ نے مراسم تعزیت ادا کئے، بعد میں شاہ صاحب نے فرمایا وہ تیرگی جو محسوس ہو رہی تھی اس کا سبب یہی (والدہ کی وفات) تھا۔

وطن کو مراجعت | (چودہ ماہ حرمین شریفین میں گزار کر وہاں کے فیوض ظاہری و باطنی سے مالا مال ہو کر) وطن واپسی کا ارادہ ہوا، جہاز پر سوار ہوئے تو پھر

بفضلہ تعالیٰ ہوا موافق و سازگار رہی، اور صرف ۲۳ دن میں جہد سے چل کر بندر سورت پر پہنچ گئے، چند دن سورت میں قیام فرما کر براہِ دکن سونے وطن روانہ ہوئے، راہ میں جس شہر سے بھی گذر ہوا وہاں کے علماء و مشائخ نے نہایت گرم جوشی کے ساتھ آپ کا استقبال کیا۔ گوالیار پہنچے تو شیخ نذیر اور شیخ محمد عوث قدس سرہما کے مزارات پر گئے، اور ایصالِ ثواب کیا، اسی طرح جب کراچیاں پہنچے تو شیخ امیر ابوالعلاء کے مزار پر حاضر ہوئے اور ان کے برکات و حسنات کا تذکرہ فرمایا، وہاں سے چل کر ۱۴ رجب ۱۱۴۵ھ کو باخیر و خوبی دارالخلافہ شاہ جہاں آباد (دہلی) میں شرفِ نزول فرمایا، وطن سے روانگی اور واپسی دونوں کی تاریخیں خود شاہ صاحب نے یوں نظم کی ہے۔

(تاریخِ روانگی) زدہلی برآمد لی بہر حج بیہشتم صباح از ربیع دوم
ہزار و صد و چہار سال بود کہ اس داعیہ گشت با فعل منم
ولی چون بس از حج بدہلی رسیدہ : سر آمد سفر منقطع گشت رنج
(تاریخِ واپسی) بتاریخِ رابع عشر از رجب : ز سال ہزار و صد و چہل و پنج
آپ کے برادر خورد شاہ اہل اللہ دہلی نے پہلے حج کی تاریخ یوں نظم کی ہے۔

بدل می داشتم عمرے کرد را حرام حج کو ششم
بحمد اللہ اللہ بدال مقصد ہم آغو ششم
زہاتف سال تاریخ نختیس طوف می جستم
قبلت منک طاعتانک رسید از غیب در گو ششم

